

• श्रीललितासहस्रनामस्तोत्रम् नारदपुराणान्तर्गतम्

॥ नारदपुराणान्तर्गते सकवच श्रीललितासहस्रनामस्तोत्रम् ॥

गुरु स्तोत्र :

नमस्ते नाथ भगवज्जिवाय गुरुरूपिणे ॥ ४॥

विद्यावतारसंसिद्ध्यै स्वीकृतानेकविग्रह ।

नवाय नवरूपाय परमार्थैकरूपिणे ॥ ५॥

सर्वाज्ञानतमोभेदभानवे चिद्धनाय ते ।

स्वतन्त्राय दयाकूसविग्रहाय शिवात्मने ॥ ६॥

परतन्त्राय भक्तानां भव्यानां भव्यरूपिणे ।

विवेकिनां विवेकाय विमर्शाय विमर्शिनाम् ॥ ७॥

प्रकाशानां प्रकाशाय ज्ञानिनां ज्ञानरूपिणे ।

पुरस्तात्पार्श्वयोः पृष्ठे नमः कुर्यामुपर्यधः ॥ ८॥

सदा मच्चित्तसदने विधेहि भवदासनम् ।

इति स्तुत्वा गुरुं भक्त्या परां देवीं विचिन्तयेत् ॥ ९॥

=====

मातृका पीठ स्तुति :

गणेशग्रहनक्षत्रयोगिनीराशिरूपिणीम् ।

देवीं मन्त्रमयीं नौमि मातृकापीठरूपिणीम् ॥ १०॥

प्रणमामि महादेवीं मातृकां परमेश्वरीम् ।
कालहल्लोलोल्लोहकलानाशनकारिणीम् ॥ ११ ॥

यदक्षरैकमात्रेऽपि संसिद्धे स्पर्द्धते नरः ।
रविताक्ष्येन्दुकन्दर्पैः शङ्करानलविष्णुभिः ॥ १२ ॥

यदक्षरशशिज्योत्स्नामण्डितं भुवनत्रयम् ।
वन्दे सर्वेश्वरीं देवीं महाश्रीसिद्धमातृकाम् ॥ १३ ॥

यदक्षरमहासूत्रप्रोतमेतज्जगत्त्रयम् ।
ब्रह्माण्डादिकटाहान्तं तां वन्दे सिद्धमातृकाम् ॥ १४ ॥

यदेकादशमाधारं बीजं कोणत्रयोद्धवम् ।
ब्रह्माण्डादिकटाहान्तं जगदद्यापि दृश्यते ॥ १५ ॥

अकचादिटतोन्नद्धपयशाक्षरवर्गिणीम् ।
ज्येष्ठाङ्गबाहुहृत्कण्ठकटिपादनिवासिनीम् ॥ १६ ॥

नौमीकाराक्षरोद्भारां सारात्सारां परात्पराम् ।
प्रणमामि महादेवीं परमानन्दरूपिणीम् ॥ १७ ॥

अथापि यस्या जानन्ति न मनागपि देवताः ।
केयं कस्मात्क्व केनेति सरूपारूपभावनाम् ॥ १८ ॥

वन्दे तामहमक्षय्यां क्षकाराक्षररूपिणीम् ।
देवीं कुलकलोल्लोलप्रोल्लसन्तीं शिवां पराम् ॥ १९ ॥

वर्गानुक्रमयोगेन यस्याख्योमाष्टकं स्थितम् ।
वन्दे तामष्टवर्गोत्थमहासिद्ध्यादिकेश्वरीम् ॥ २० ॥

कामपूर्णजकाराख्यसुपीठान्तर्निवासिनीम् ।
चतुराज्ञाकोशभूतां नौमि श्रीत्रिपुरामहम् ॥ २१॥

=====

एतत्स्तोत्रं तु नित्यानां यः पठेत्सुसमाहितः ।
पूजादौ तस्य सर्वास्ता वरदाः स्युर्न संशयः ॥ २२॥

=====

कवचम् :

सर्वतः सर्वदाऽऽत्मानं ललिता पातु सर्वगा ।
कामेशी पुरतः पातु भगमाली त्वनन्तरम् ॥ २४॥

दिशं पातु तथा दक्षपार्श्वं मे पातु सर्वदा ।
नित्यक्लिन्नाथ भेरुण्डा दिशं मे पातु कौणपीम् ॥ २५॥

तथैव पश्चिमं भागं रक्षताद्वह्निवासिनी ।
महावज्रेश्वरी नित्या वायव्ये मां सदावतु ॥ २६॥

वामपार्श्वं सदा पातु इतीमेलरिता ततः ।
माहेश्वरी दिशं पातु त्वरितं सिद्धदायिनी ॥ २७॥

पातु मामूर्ध्वतः शश्वद्देवता कुलसुन्दरी ।
अधो नीलपताकाख्या विजया सर्वतश्च माम् ॥ २८॥

करोतु मे मङ्गलानि सर्वदा सर्वमङ्गला ।
देहेन्द्रियमनःप्राणाञ्ज्वालामालिनिविग्रहा ॥ २९॥

पालयत्वनिशं चित्ता चित्तं मे सर्वदावतु ।
कामात्क्रोधात्तथा लोभान्मोहान्मानान्मदादपि ॥ ३०॥

पापान्मां सर्वतः शोकात्सङ्क्षयात्सर्वतः सदा ।
असत्यात्क्रूरचिन्तातो हिंसातश्चौरतस्तथा ।
स्तैमित्याच्च सदा पान्तु प्रेरयन्त्यः शुभं प्रति ॥ ३१ ॥

नित्याः षोडश मां पान्तु गजारूढाः स्वशक्तिभिः ।
तथा ह्यसमारूढाः पान्तु मां सर्वतः सदा ॥ ३२ ॥

सिंहारूढास्तथा पान्तु पान्तु ऋक्षगता अपि ।
रथारूढाश्च मां पान्तु सर्वतः सर्वदा रणे ॥ ३३ ॥

ताक्ष्यारूढाश्च मां पान्तु तथा व्योमगताश्च ताः ।
भूतगाः सर्वगाः पान्तु पान्तु देव्यश्च सर्वदा ॥ ३४ ॥

भूतप्रेतपिशाचाश्च परकृत्यादिकान् गदान् ।
द्रावयन्तु स्वशक्तीनां भूषणैरायुधैर्मम ॥ ३५ ॥

गजाश्चद्वीपिपञ्चास्यताक्ष्यारूढाखिलायुधाः ।
असङ्ख्याः शक्तयो देव्यः पान्तु मां सर्वतः सदा ॥ ३६ ॥

=====

कवच फलश्रुति :

सायं प्रातर्जपन्नित्याकवचं सर्वरक्षकम् ।
कदाचिन्नाशुभं पश्येत्सर्वदानन्दमास्थितः ॥ ३७ ॥

इत्येतत्कवचं प्रोक्तं ललितायाः शुभावहम् ।
यस्य सन्धारणान्मर्त्यो निर्भयो विजयी सुखी ॥ ३८ ॥

=====

अथ सहस्रनाम :

अथ नाम्नां सहस्रं ते वक्ष्ये सावरणार्चनम् ।
षोडशानामपि मुने स्वस्वक्रमगतात्मकम् ॥ ३९॥

ललिता चापि वा कामेश्वरी च भगमालिनी ।
नित्यक्लिन्ना च भेरुण्डा कीर्तिता वह्निवासिनी ॥ ४०॥

वज्रेश्वरी तथा दूती त्वरिता कुलसुन्दरी ।
नित्या संवित्ता नीलपताका विजयाह्वया ॥ ४१॥

सर्वमङ्गलिका चापि ज्वालामालिनिसञ्ज्ञिता ।
चित्रा चेति क्रमान्नित्याः षोडशापीष्टविग्रहाः ॥ ४२॥

कुरुकुल्ला च वाराही द्वे एते चेष्टविग्रहे ।
वशिनी चापि कामेशी मोहिनी विमलारुणा ॥ ४३॥

तपिनी च तथा सर्वेश्वरीचाप्यथ कौलिनी ।
मुद्राणन्तनुरिष्वर्णरूपा चापार्णविग्रहा ॥ ४४॥

पाशवर्णशरीरा चाकुर्वर्णसुवपुर्द्धरा ।
त्रिखण्डा स्थापनी सन्निरोधनी चावगुण्ठनी ॥ ४५॥

सन्निधानेषु चापाख्या तथा पाशाङ्कुशाभिधा ।
नमस्कृतिस्तथा सङ्क्षोभणी विद्रावणी तथा ॥ ४६॥

आकर्षणी च विख्याता तथैवावेशकारिणी ।
उन्मादिनी महापूर्वा कुशाथो खेचरी मता ॥ ४७॥

बीजा शक्त्युत्थापना च स्थूलसूक्ष्मपराभिधा ।

अणिमा लघिमा चैव महिमा गरिमा तथा ॥ ४८॥

प्राप्तिः प्रकामिता चापि चेशिता वशिता तथा ।

भुक्तिः सिद्धिस्तथैवेच्छा सिद्धिरूपा च कीर्तिता ॥ ४९॥

ब्राह्मी माहेश्वरी चैव कौमारी वैष्णवी तथा ।

वाराहीन्द्राणी चामुण्डा महालक्ष्मीस्वरूपिणी ॥ ५०॥

कामा बुद्धिरहङ्कारशब्दस्पर्शस्वरूपिणी ।

रूपरूपा रसाह्वा च गन्धवित्तधृतिस्तथा ॥ ५१॥

नाभबीजामृताख्या च स्मृतिदेहात्मरूपिणी ।

कुसुमा मेखला चापि मदना मदनातुरा ॥ ५२॥

रेखा संवेगिनी चैव ह्यङ्कुशा मालिनीति च ।

सङ्क्षोभिणी तथा विद्राविण्याकर्षणरूपिणी ॥ ५३॥

आह्लादिनीति च प्रोक्ता तथा सम्मोहिनीति च ।

स्तम्भिनी जम्भिनी चैव वशङ्कर्यथ रञ्जिनी ॥ ५४॥

उन्मादिनी तथैवार्थसाधिनीति प्रकीर्तिता ।

सम्पत्तिपूर्णा सा मन्त्रमयी द्वन्द्वक्षयङ्करी ॥ ५५॥

सिद्धिः सम्पत्प्रदा चैव प्रियमङ्गलकारिणी ।

कामप्रदा निगदिता तथा दुःखविमोचिनी ॥ ५६॥

मृत्युप्रशमनी चैव तथा विघ्ननिवारिणी ।

अङ्गसुन्दरिका चैव तथा सौभाग्यदायिनी ॥ ५७॥

ज्ञानैश्वर्यप्रदा ज्ञानमयी चैव च पञ्चमी ।
विन्ध्यवासनका घोरस्वरूपा पापहारिणी ॥ ५८॥

तथानन्दमयी रक्षारूपेप्सितफलप्रदा ।
जयिनी विमला चाथ कामेशी वज्रिणी भगा ॥ ५९॥

त्रैलोक्यमोहना स्थाना सर्वाशापरिपूरणी ।
सर्वसंक्षोभणगता सौभाग्यप्रदसंस्थिता ॥ ६०॥

सर्वार्थसाधकागारा सर्वरोगहरास्थिता ।
सर्वरक्षाकरास्थाना सर्वसिद्धिप्रदस्थिता ॥ ६१॥

सर्वानन्दमयाधारबिन्दुस्थानशिवात्मिका ।
प्रकृष्टा च तथा गुप्ता ज्ञेया गुप्ततरापि च ॥ ६२॥

सम्प्रदायस्वरूपा च कुलकौलनिगर्भगा ।
रहस्यापरापरप्राकृत्यैवातिरहस्यका ॥ ६३॥

त्रिपुरा त्रिपुरेशी च तथैव पुरवासिनी ।
श्रीमालिनी च सिद्धान्ता महात्रिपुरसुन्दरी ॥ ६४॥

नवरत्नमयद्वीपनवखण्डविराजिता ।
कल्पकोद्यानसंस्था च ऋतुरूपेन्द्रियार्चका ॥ ६५॥

कालमुद्रा मातृकाख्या रत्नदेशोपदेशिका ।
तत्त्वाग्रहाभिधा मूर्तिस्तथैव विषयद्विपा ॥ ६६॥

देशकालाकारशब्दरूपा सङ्गीतयोगिनी ।
समस्तगुप्तप्रकटसिद्धयोगिनिचक्रयुक् ॥ ६७॥

वह्निःसूर्येन्दुभूताह्वा तथात्माष्टाक्षराह्वया ।
पञ्चधार्चास्वरूपा च नानाव्रतसमाह्वया ॥ ६८॥

निषिद्धाचाररहिता सिद्धचिह्नस्वरूपिणी ।
चतुर्धा कूर्मभागस्था नित्याद्यर्चास्वरूपिणी ॥ ६९॥

दमनादिसमभ्यर्चा षट्कर्मसिद्धिदायिनी ।
तिथिवारपृथग्द्रव्यसमर्चनशुभावहा ॥ ७०॥

वायोश्यनङ्गकुसुमा तथैवानङ्गमेखला ।
अनङ्गमदनानङ्गमदनातुरसाह्वया ॥ ७१॥

मददेगिनिका चैव तथा भुवनपालिनी ।
शशिलेखा समुद्दिष्टा गतिलेखाह्वया मता ॥ ७२॥

श्रद्धा प्रीति रतिश्चैव धृतिः कान्तिर्मनोरमा ।
मनोहरा समाख्याता तथैव हि मनोरथा ॥ ७३॥

मदनोन्मादिनी चैव मोदिनी शङ्खिनी तथा ।
शोषिणी चैव शङ्कारी सिञ्जिनी सुभगा तथा ॥ ७४॥

पूषाचेद्वासुमनसा रतिः प्रीतिर्धृतिस्तथा ।
ऋद्धिः सौम्या मरीचिश्च तथैव ह्यंशुमालिनी ॥ ७५॥

शशिनी चाङ्गिरा छाया तथा सम्पूर्णमण्डला ।

तुष्टिस्तथामृताख्या च डाकिनी साथ लोकपा ॥ ७६॥

बटुकेभास्वरूपा च दुर्गा क्षेत्रेशरूपिणी ।
कामराजस्वरूपा च तथा मन्मथरूपिणी ॥ ७७॥

कन्दर्परूपिणी चैव तथा मकरकेतना ।
मनोभवस्वरूपा च भारती वर्णरूपिणी ॥ ७८॥

मदना मोहिनी लीला जम्भिनी चोद्यमा शुभा ।
ह्लादिनी द्राविणी प्रीती रती रक्ता मनोरमा ॥ ७९॥

सर्वोन्मादा सर्वमुखा ह्यभङ्गा चामितोद्यमा ।
अनल्पाव्यक्तविभवा विविधाक्षोभविग्रहा ॥ ८०॥

रागशक्तिर्द्वेषशक्तिस्तथा शब्दादिरूपिणी ।
नित्या निरञ्जना क्लिन्ना क्लेदिनी मदनातुरा ॥ ८१॥

मदद्रवा द्राविणी च द्रविणी चेति कीर्तिता ।
मदाविला मङ्गला च मन्मथानी मनस्विनी ॥ ८२॥

मोहा मोदा मानमयी माया मन्दा मितावती ।
विजया विमला चैव शुभा विश्वा तथैव च ॥ ८३॥

विभूतिर्विनता चैव विविधा विनता क्रमात् ।
कमला कामिनी चैव किराता कीर्तिरूपिणी ॥ ८४॥

कुट्टिनी च समुद्दिष्टा तथैव कुलसुन्दरी ।
कल्याणी कालकोला च डाकिनी शाकिनी तथा ॥ ८५॥

लाकिनी काकिनी चैव राकिनी काकिनी तथा ।
इच्छाज्ञाना क्रियाख्या चाप्यायुधाष्टकधारिणी ॥ ८६॥

कपर्दिनी समुद्दिष्टा तथैव कुलसुन्दरी ।
ज्वालिनी विस्फुलिङ्गा च मङ्गला सुमनोहरा ॥ ८७॥

कनका किनवा विद्या विविधा च प्रकीर्तिता ।
मेषा वृषाह्वया चैव मिथुना कर्कटा तथा ॥ ८८॥

सिंहा कन्या तुला कीटा चापा च मकरा तथा ।
कुम्भा मीना च सारा च सर्वभक्षा तथैव च ॥ ८९॥

विश्वात्मा विविधोद्भूतचित्ररूपा च कीर्तिता ।
निःसपत्ना निरातङ्का याचनाचिन्त्यवैभवा ॥ ९०॥

रक्ता चैव ततः प्रोक्ता विद्याप्राप्तिस्वरूपिणी ।
हृल्लेखा क्लेदिनी क्लिन्ना क्षोभिणी मदनातुरा ॥ ९१॥

निरञ्जना रागवती तथैव मदनावती ।
मेखला द्राविणी वेगवती चैव प्रकीर्तिता ॥ ९२॥

कमला कामिनी कल्पा कला च कलिताद्भुता ।
किराता च तथा काला कदना कौशिका तथा ॥ ९३॥

कम्बुवादनिका चैव कातरा कपटा तथा ।
कीर्तिश्चापि कुमारी च कुङ्कुमा परिकीर्तिता ॥ ९४॥

भञ्जिनी वेगिनी नागा चपला पेशला सती ।
रतिः श्रद्धा भोगलोला मदोन्मत्ता मनस्विनी ॥ ९५ ॥

विह्वला कर्षिणी लोला तथा मदनमालिनी ।
विनोदा कौतुका पुण्या पुराणा परिकीर्तिता ॥ ९६ ॥

वागीशी वरदा विश्वा विभवा विघ्नकारिणी ।
बीजविघ्नहरा विद्या सुमुखी सुन्दरी तथा ॥ ९७ ॥

सारा च सुमना चैव तथा प्रोक्ता सरस्वती ।
समया सर्वगा विद्धा शिवा वाणी च कीर्तिता ॥ ९८ ॥

दूरसिद्धा तथा प्रोक्ताथो विग्रहवती मता ।
नादा मनोन्मनी प्राणप्रतिष्ठारुणवैभवा ॥ ९९ ॥

प्राणापाना समाना च व्यानोदाना च कीर्तिता ।
नागा कूर्मा च कृकला देवदत्ता धनञ्जया ॥ १०० ॥

फट्कारी किङ्कराराध्या जया च विजया तथा ।
हुङ्कारी खेचरी चण्डं छेदिनी क्षपिणी तथा ॥ १०१ ॥

स्त्रीहुङ्कारी क्षेमकारी चतुरक्षररूपिणी ।
श्रीविद्यामतवर्णाङ्गी काली याम्या नृपार्णका ॥ १०२ ॥

भाषा सरस्वती वाणी संस्कृता प्राकृता परा ।
बहुरूपा चित्तरूपा रम्यानन्दा च कौतुका ॥ १०३ ॥

त्रयाख्या परमात्माख्याप्यमेयविभवा तथा ।

वाक्स्वरूपा बिन्दुसर्गरूपा विश्वात्मिका तथा ॥ १०४॥

तथा त्रैपुरकन्दाख्या ज्ञात्रादित्रिविधात्मिका ।

आयुर्लक्ष्मीकीर्तिभोगसौन्दर्यारोग्यदायिका ॥ १०५॥

ऐहिकामुष्मिकज्ञानमयी च परिकीर्तिता ।

जीवाख्या विजयाख्या च तथैव विश्वविन्मयी ॥ १०६॥

हृदादिविद्या रूपादिभानुरूपा जगद्वपुः ।

विश्वमोहनिका चैव त्रिपुरामृतसञ्जिका ॥ १०७॥

सर्वाप्यायनरूपा च मोहिनी क्षोभणी तथा ।

क्लेदिनी च समाख्याता तथैव च महोदया ॥ १०८॥

सम्पत्करी हलक्षार्णा सीमामातृतनू रतिः ।

प्रीतिर्मनोभवा वापि प्रोक्ता वाराधिपा तथा ॥ १०९॥

त्रिकूटा चापि षट्कूटा पञ्चकूटा विशुद्धगा ।

अनाहतगता चैव मणिपूरकसंस्थिता ॥ ११०॥

स्वाधिष्ठानसमासीनाधारस्थाज्ञासमास्थिता ।

षट्त्रिंशत्कूटरूपा च पञ्चाशन्मिथुनात्मिका ॥ १११॥

पादुकादिकसिद्धीशा तथा विजयदायिनी ।

कामरूपप्रदा वेतालरूपा च पिशाचिका ॥ ११२॥

विचित्रा विभ्रमा हंसी भीषणी जनरञ्जिका ।

विशाला मदना तुष्टा कालकण्ठी महाभया ॥ ११३॥

माहेन्द्री शङ्खिनी चैन्द्री मङ्गला वटवासिनी ।
मेखला सकला लक्ष्मीर्मालिनी विश्वनायिका ॥ ११४॥

सुलोचना सुशोभा च कामदा च विलासिनी ।
कामेश्वरी नन्दिनी च स्वर्णरेखा मनोहरा ॥ ११५॥

प्रमोदा रागिणी सिद्धा पद्मिनी च रतिप्रिया ।
कल्याणदा कलादक्षा ततश्च सुरसुन्दरी ॥ ११६॥

विभ्रमा वाहका वीरा विकला कोरका कविः ।
सिंहनादा महानादा सुग्रीवा मर्कटा शठा ॥ ११७॥

बिडालाक्षा बिडालास्या कुमारी खेचरी भवा ।
मयूरा मङ्गला भीमा द्विपक्त्रा खरानना ॥ ११८॥

मातङ्गी च निशाचारा वृषग्राहा वृकानना ।
सैरिभास्या गजमुखा पशुवक्त्रा मृगानना ॥ ११९॥

क्षोभका मणिभद्रा च क्रीडका सिंहचक्रका ।
महोदरा स्थूलशिखा विकृतास्या वरानना ॥ १२०॥

चपला कुक्कुटास्या च पाविनी मदनालसा ।
मनोहरा दीर्घजङ्घा स्थूलदन्ता दशानना ॥ १२१॥

सुमुखा पण्डिता क्रुद्धा वराहास्या सटामुखा ।
कपटा कौतुका काला किङ्करा कितवा खला ॥ १२२॥

भक्षका भयदा सिद्धा सर्वगा च प्रकीर्तिता ।
जया च विजया दुर्गा भद्रा भद्रकरी तथा ॥ १२३॥

अम्बिका वामदेवी च महामायास्वरूपिणी ।
विदारिका विश्वमयी विश्वा विश्वविभञ्जिता ॥ १२४॥

वीरा विक्षोभिणी विद्या विनोदा बीजविग्रहा ।
वीतशोका विषग्रीवा विपुला विजयप्रदा ॥ १२५॥

विभवा विविधा विप्रा तथैव परिकीर्तिता ।
मनोहरा मङ्गला च मदोत्सिक्ता मनस्विनी ॥ १२६॥

मानिनी मधुरा माया मोहिनी च तथा स्मृता ।
भद्रा भवानी भव्या च विशालाक्षी शुचिस्मिता ॥ १२७॥

ककुभा कमला कल्पा कलाथो पूरणी तथा ।
नित्या चाप्यमृता चैव जीविता च तथा दया ॥ १२८॥

अशोका ह्यमला पूर्णा पूर्णा भाग्योद्यता तथा ।
विवेका विभवा विश्वा वितता च प्रकीर्तिता ॥ १२९॥

कामिनी खेचरी गर्वा पुराणा परमेश्वरी ।
गौरी शिवा ह्यमेया च विमला विजया परा ॥ १३०॥

पवित्रा पद्मिनी विद्या विश्वेशी शिववल्लभा ।
अशेषरूपा ह्यानन्दाम्बुजाक्षी चाप्यनिन्दिता ॥ १३१॥

वरदा वाक्यदा वाणी विविधा वेदविग्रहा ।

विद्या वागीश्वरी सत्या संयता च सरस्वती ॥ १३२॥

निर्मलानन्दरूपा च ह्यमृता मानदा तथा ।

पूषा चैव तथा पुष्टिस्तुष्टिश्चापि रतिर्धृतिः ॥ १३३॥

शशिनी चन्द्रिका कान्तिज्योत्स्ना श्रीः प्रीतिरङ्गदा ।

पूर्णा पूर्णामृता कामदायिनीन्दुकलात्मिका ॥ १३४॥

तपिनी तापिनी धूम्रा मरीचिज्वालिनी रुचिः ।

सुषुम्णा भोगदा विश्वा बाधिनी धारिणी क्षमा ॥ १३५॥

धूम्रार्चिरूष्मा ज्वलिनी ज्वालिनी विस्फुलिङ्गिनी ।

सुश्रीः स्वरूपा कपिला हव्यकव्यवहा तथा ॥ १३६॥

घस्मरा विश्वकवला लोलाक्षी लोलजिह्विका ।

सर्वभक्षा सहस्राक्षी निःसङ्गा च गतिप्रिया ॥ १३७॥

अचिन्त्या चाप्रमेया च पूर्णरूपा दुरासदा ।

सर्वा संसिद्धिरूपा च पावनीत्येकरूपिणी ॥ १३८॥

तथा यामलवेधाख्या शाक्ते वेदस्वरूपिणी ।

तथा शाम्भववेधा च भावनासिद्धिसूचिनी ॥ १३९॥

वह्निरूपा तथा दत्ता ह्यमाविधा भुजङ्गमा ।

षण्मुखा रविरूपा च माता दुर्गा दिशा तथा ॥ १४०॥

धनदा केशवा चापि यमी चैव हरा शशा ।

अश्विनी च यमी वह्निरूपा धात्रीति कीर्तिता ॥ १४१॥

चन्द्रा शिवादितिर्जीवा सर्पिणी पितूरूपिणी ।
अर्यम्णा च भगा सूर्या त्वाष्ट्रिमारुतिसञ्ज्ञिका ॥ १४२॥

इन्द्राग्निरूपा मित्रा चापीन्द्राणी निरृतिर्जला ।
वैश्वदेवी हरितभूर्वासवी वरुणा जया ॥ १४३॥

अहिर्बुध्या पूषणी च तथा कारस्करामला ।
उदुम्बरा जम्बुका च खदिरा कृष्णरूपिणी ॥ १४४॥

वंशा च पिप्पला नागा रोहिणा च पलाशका ।
पक्षका च तथाम्बुष्ठा बिल्वा चार्जुनरूपिणी ॥ १४५॥

विकङ्कता च ककुभा सरला चापि सर्जिका ।
बञ्जुला पनसार्का च शमी हलिप्रियाम्रका ॥ १४६॥

निम्बा मधूकसञ्ज्ञा चाप्यश्वत्था च गजाह्वया ।
नागिनी सर्पिणी चैव शुनी चापि बिडालिकी ॥ १४७॥

छागी मार्जारिका मूषी वृषभा माहिषी तथा ।
शार्दूली सैरिभी व्याघ्री हरिणी च मृगी शुनी ॥ १४८॥

कपिरूपा च गोघण्टा वानरी च नराश्विनी ।
नगा गौर्हस्तिनी चेति तथा षट्चक्रवासिनी ॥ १४९॥

त्रिखण्डा तीरपालाख्या भ्रामणी द्रविणी तथा ।
सोमा सूर्या तिथिर्वारा योगार्क्षा करणात्मिका ॥ १५०॥

यक्षिणी तारणा व्योमशब्दाद्या प्राणिनी च धीः ।
क्रोधिनी स्तम्भिनी चण्डोच्चण्डा ब्राह्म्यादिरूपिणी ॥ १५१ ॥

सिंहस्था व्याघ्रगा चैव गजाश्वगरुडस्थिता ।
भौमाप्या तैजसी वायुरूपिणी नाभसा तथा ॥ १५२ ॥

एकवक्त्रा चतुर्वक्त्रा नववक्त्रा कलानना ।
पञ्चविंशतिवक्त्रा च षड्विंशद्वदना तथा ॥ १५३ ॥

ऊनपञ्चाशदास्या च चतुःषष्टिमुखा तथा ।
एकाशीतिमुखा चैव शताननसमन्विता ॥ १५४ ॥

स्थूलरूपा सूक्ष्मरूपा तेजोविग्रहधारिणी ।
वृणावृत्तिस्वरूपा च नाथावृत्तिस्वरूपिणी ॥ १५५ ॥

तत्त्वावृत्तिस्वरूपापि नित्यावृत्तिवपुर्द्धरा ॥ १५६ ॥

अङ्गावृत्तिस्वरूपा चाप्यायुधावृत्तिरूपिणी ।
गुरुपङ्क्तिस्वरूपा च विद्यावृत्तितनुस्तथा ॥ १५७ ॥

ब्रह्माद्यावृत्तिरूपा च परा पश्यन्तिका तथा ।
मध्यमा वैखरी शीर्षकण्ठतालवोष्ठदन्तगा ॥ १५८ ॥

जिह्वामूलगता नासागतोरःस्थलगामिनी ।
पदवाक्यस्वरूपा च वेदभाषास्वरूपिणी ॥ १५९ ॥

सेकाख्या वीक्षणाख्या चोपदेशाख्या तथैव च ।
व्याकुलाक्षरसङ्केता गायत्री प्रणवादिका ॥ १६० ॥

जपहोमार्चनध्यानयन्त्रतर्पणरूपिणी ।

सिद्धसारस्वता मृत्युञ्जया च त्रिपुरा तथा ॥ १६१॥

गारुडा चान्नपूर्णा चाप्यश्वारूढा नवात्मिका ।

गौरी च देवी हृदया लक्षदा च मतङ्गिनी ॥ १६२॥

निष्कत्रयपदा चेष्टावादिनी च प्रकीर्तिता ।

राजलक्ष्मीर्महालक्ष्मीः सिद्धलक्ष्मीर्गवानना ॥ १६३॥

फलश्रुति :

इत्येवं ललितादेव्या दिव्यं नामसहस्रकम् ।

सर्वार्थसिद्धिदं प्रोक्तं चतुर्वर्गफलप्रदम् ॥ १६४॥

एतन्नित्यमुषःकाले यो जपेच्छुद्धमानसः ।

स योगी ब्रह्मविज्ञानी शिवयोगी तथाऽऽत्मवित् ॥ १६५॥

द्विरावृत्त्या प्रजपतो ह्यायुरारोग्यसम्पदः ।

लोकानुरञ्जनं नारीनृपावर्जनकर्म च ॥ १६६॥

अपृथक्त्वेन सिद्ध्यन्ति साधकस्यास्य निश्चितम् ।

त्रिरावृत्त्यास्य वै पुंसो विश्वं भूयाद्वशेऽखिलम् ॥ १६७॥

चतुरावृत्तितश्चास्य समीहितमनारतम् ।

फलत्येव प्रयोगार्हो लोकरक्षाकरो भवेत् ॥ १६८॥

पञ्चावृत्त्या नरा नार्यो नृपा देवाश्च जन्तवः ।

भजन्त्येनं साधकं च देव्यामाहितचेतसः ॥ १६९॥

षडावृत्या तन्मयः स्यात्साधकश्चास्य सिद्धयः ।
अचिरेणैव देवीनां प्रसादात्सम्भवन्ति च ॥ १७०॥

सप्तावृत्यारिरोगादिकृत्यापस्मारनाशनम् ।
अष्टावृत्या नरो भूपान्निग्रहानुग्रहक्षमः ॥ १७१॥

नवावृत्या मन्मथाभो विक्षोभयति भूतलम् ।
दशावृत्या पठेन्नित्यं वाग्लक्ष्मीकान्तिसिद्धये ॥ १७२॥

रुद्रा वृत्याखिलर्द्धिश्च तदायत्तं जगद्भवेत् ।
अर्कावृत्या सिद्धिभिः स्याद्दिग्भिर्मर्त्यो हरोपमः ॥ १७३॥

विश्वावृत्या तु विजयी सर्वतः स्यात्सुखी नरः ।
शक्रावृत्याखिलेष्टाप्तिः सर्वतो मङ्गलं भवेत् ॥ १७४॥

तिथ्यावृत्याखिलानिष्टानयत्नादाप्नुयान्नरः ।
षोडशावृत्तितो भूयान्नरः साक्षान्महेश्वरः ॥ १७५॥

विश्वं स्रष्टुं पालयितुं संहर्तुं च क्षमो भवेत् ।
मण्डलं मासमात्रं वा यो जपेद्यद्यदाशयः ॥ १७६॥

तत्तदेवाप्नुयात्सत्यं शिवस्य वचनं यथा ।
इत्येतत्कथितं विप्र नित्यावृत्यर्चनाश्रितम् ॥ १७७॥

नाम्नां सहस्रं मनसोऽभीष्टसम्पादनक्षमम् ॥ १७८॥

॥ इति श्रीबृहन्नारदीयपुराणे पूर्वभागे तृतीयपादे
बृहदुपाख्याने सकवच श्रीललितासहस्रनामस्तोत्रं सम्पूर्णम् ॥ ८९॥

सिध्दी विधान (द्वारा – स्वामी रुपेश्वरानंद) – उपरोक्त यह श्री ललिता सहस्रनाम स्तोत्र श्री बृहद नारदपुराण के अंतर्गत है ! इसमें श्री गुरुस्तोत्र , श्री मातृका पीठ स्तुति , श्री कवच , एवं श्री ललिता सहस्रनाम – इस ४ भागों में है ! इन चारों भागों का पाठ करना चाहिए !

जो उपासक इस सहस्रनाम की सिध्दी हेतु से ११, २१, ५१, या १०० की संख्या में पाठ करेंगे , वे श्री गुरुस्तोत्र , श्री मातृका पीठ स्तुति , श्री कवच का केवल एक बार पाठ करेंगे ! उसके बाद श्री ललिता देवी का “ श्री यन्त्र “ में पूजन कर श्री ललिता सहस्रनाम का ११, २१, ५१, या १०० की संख्या में पाठ करेंगे !

इस प्रकार इस दिव्य श्री ललिता सहस्रनाम की सिध्दी करें ! इस स्तोत्र की महिमा अद्भुत है ! जिसका वर्णन फलश्रुति में है ! - स्वामी रुपेश्वरानंद

अधिक जानकारी के लिए : <https://swamirupeshwaranand.in/> देखें !

चैनल लिंक : <https://youtu.be/gG3VTxRaxbA>
